

## 124. Il-Passigġata Filgħodu Kmieni

Ħriġt mid-dar u mort sal-Marsa  
kmieni kmieni mat-tbexbix,  
sabiex nagħmel passigġata,  
għax ngħas izjed ma kellix.

Kif għaddejt minn ġo sqaq dejjaq,  
żewġ nagħgiet bojod bit-tajja  
bek bek bek insolentawni,  
u għajbuni minn warajja.

Żewġ baqriet mal-art mixhuta  
om om om iddiehku bija  
klu klu klu bir-rix imqajjem  
id-dundjan tmašan għalija.

Kif wasalt fit-tarf tas-sqajjaq  
żewġt iklieb harġu minn dura,  
waw waw waw it-tnejn heddu,  
u qaluli nerga' lura.

U fil-pront hmar żgħir xehbieni  
naħaq naħqa kbira kbira  
illi kwarta damet sejra  
bit-tħanxira u bit-tkaxkira.

“Ma tarax?” qaluli l-bhejjem,  
“kemm int ibleh u baħnan,  
li flok tgawdi l-friex tas-sodda  
qiegħed timraħ f'ħin bħal dan?”

“Irqad kmieni, qawmien kmieni,  
ħallih lilna, dehen m'għandniex;  
wara x-xogħol int gawdi l-ħajja,  
u fil-għodu gawdi l-friex.

“Min fil-għodu johroġ kmieni  
le jiltaqa' m'għorrief kbar,  
jista' biss jisma' xi naħqa  
kbira kbira ta' xi hmar!”